

අයවැය පොරොන්දු: මැති සබයෙන් ඔබ්බට

2021 වසර මැද තක්සේරුව

මාර්තු 2022

© Verité Research

අන්තර්ගතය

අයවැය පොරොන්දු: මැති සබයෙන් ඔබ්බට.....	4
ඇගයීම් ක්‍රමවේදය.....	4
1. විවෘතභාවය.....	5
1.1. විවෘතභාවය ඇගයීම.....	5
1.2. රජයේ ආයතනවල විවෘතභාවය ශ්‍රේණිගත කිරීම.....	6
2. ප්‍රගතිය මැනීම.....	8
2.2 ප්‍රතිපත්ති යෝජනාවන්හි ප්‍රගතිය මැනීම.....	9
3. ප්‍රගතිය, විවෘතභාවය සහ ශ්‍රේණිගත කිරීමේ තක්සේරු පිළිබඳ විස්තර.....	10

අයවැය පොරොන්දු: මැති සබයෙන් ඔබ්බට

"අයවැය පොරොන්දු: මැති සබයෙන් ඔබ්බට" යනු, 2017 වසරේ සිට වාර්ෂිකව අයවැය කතාවෙහි සඳහන් පොරොන්දු ඉටුකිරීමෙහිලා රජයේ කාර්ය සාධනය වාර්තා කරන publicfinance.lk යටතේ ඇති ඩැෂ්බෝඩයක් වේ.

ආණ්ඩුව ඉදිරිපත් කරන වාර්ෂික අයවැය කතාවෙහි අයවැය පොරොන්දු පිළිබඳ මූලික ප්‍රශ්න දෙකකට පිළිතුරු සෙවීම මෙම ඩැෂ්බෝඩයේ මූලික අරමුණ වේ.

- (i) රජය ක්‍රියාවට නංවන්නේ පවසන දෙය ද?
- (ii) රජය පවසන්නේ ක්‍රියාවට නංවන දෙය ද?

මෙම ඩැෂ්බෝඩය හරහා ඉහත ප්‍රශ්න වලට පිළිතුරු ජනතාවට ලබා දීමෙහි අරමුණ වන්නේ,

- (i) රජයේ අයවැය පොරොන්දු සම්බන්ධව විවෘතභාවය වර්ධනය කිරීම සහ
- (ii) අයවැය පොරොන්දු ඉටුකිරීම සම්බන්ධව රාජ්‍ය ආයතනවල වගවීම වර්ධනය කිරීමයි

ඇගයීම් ක්‍රමවේදය

අයවැය කතාවේ සඳහන් නව වැය යෝජනා හෙවත් පොරොන්දු වෙනුවෙන් වෙන් කළ ප්‍රතිපාදනවල ප්‍රගතිය "**අයවැය පොරොන්දු: මැති සබයෙන් ඔබ්බට**" ඩැෂ්බෝඩය මගින් විමසා බැලේ. 2019 දී මෙම වේදිකාව ප්‍රතිපාදන වෙන් කිරීමක් නොමැති, නීති සහ රෙගුලාසි වල වෙනස්කම් වැනි ප්‍රතිපත්ති යෝජනා විමසා බැලීම ආරම්භ කරන ලදී.

2021 අර්ධ වාර්ෂික ඇගයීම, වියදම් යෝජනා 31ක් විශ්ලේෂණය කරන ලදී. වාර්ෂික ඇගයීමේ දී වියදම් යෝජනා 31 ට අමතරව ප්‍රතිපත්ති යෝජනා 12 ක් අගයනු ඇත.

වසර	අයවැය කතාවෙහි සඳහන් ඇගයීමට ලක් කිරීමට තෝරාගත් වියදම් යෝජනා			තෝරාගත් ප්‍රතිපත්ති යෝජනා
	තෝරා ගැනීමේ සීමාව ¹	යෝජනා ගණන	යෝජනා වල මුළු වටිනාකම	යෝජනා ගණන
2017	රු. බිලියන 1ට වැඩි	37		0

¹ 2017 සහ 2018 දී තෝරා ගැනීමේ සීමාව පදනම් වූයේ යෝජනා සඳහා යෝජිත වියදම් වෙන් කිරීම මත පමණි. අයවැය කථාවේ වාර්තාකරණ ආකෘතියේ වෙනසක් හේතුවෙන් 2019 දී තෝරා ගැනීමේ සීමාව පදනම් වූයේ යෝජිත ප්‍රතිපාදන යෝජනාව සහ එයට දැනටමත් වෙන් කර ඇති මුදල එකතු කිරීම මත ය.

2018	රු. බිලියන 1ට වැඩි	38	රු. මිලියන 149,350	0
2019	රු. මිලියන 500 ට වැඩි	37	රු. මිලියන 100,875	22
2020 ²	-	24	-	10
2021	රු. බිලියන 1ට වැඩි	31	රු. මිලියන 284,000	12

වසරකට දෙවතාවක් යාවත්කාලීන කරන මෙම ඩැෂ්බෝඩය නව වියදම් හා ප්‍රතිපත්ති යෝජනා ඇතුළත් අයවැය කතාවෙහි සඳහන් යෝජනාවල විවෘතභාවය සහ දර්ශක දෙකක් යටතේ ඇගයීමට ලක් කරයි.³ අර්ධ වාර්ෂික ඇගයීම මගින් අදාළ වසරේ පළමු මාස හය සඳහා වන වියදම් යෝජනාවල ප්‍රගතිය සහ විවෘතභාවය ඇගයීම් කෙරේ. වාර්ෂික ඇගයීම වියදම් සහ ප්‍රතිපත්ති යෝජනා දෙකෙහිම ප්‍රගතිය සහ විවෘතභාවය සලකා බලයි. වාර්ෂික ඇගයීමෙහි විවෘතභාව දර්ශකය, වියදම් සහ ප්‍රතිපත්ති යෝජනා දෙකෙහිම විවෘතභාව ඇගයීම ඒකාබද්ධ කරයි.

1. විවෘතභාවය

1.1. විවෘතභාවය ඇගයීම

මෙම දර්ශකය, තෝරාගත් යෝජනා/පොරොන්දු සම්බන්ධයෙන්, රජය පවසන්නේ ක්‍රියාවට නංවන දෙයද යන්න අධ්‍යයනය කෙරේ. මෙහි දී ඇගයීමට ලක් කරන්නේ පොරොන්දු වල ප්‍රගතිය පිළිබඳ තොරතුරු කොපමණ දුරට රජය හෙළිදරව් කරන්නෙද යන්නයි. මේ සඳහා අවශ්‍ය අයවැය පොරොන්දුවලට අදාළ තොරතුරු අදාළ රාජ්‍යය ආයතනයේ වෙබ් අඩවි පරීක්ෂා කිරීම සහ තොරතුරු දැනගැනීමේ පණත (RTI) යටතේ රාජ්‍යය ආයතන වෙත තොරතුරු ඉල්ලුම් පත්‍ර ඉදිරිපත් කිරීම මගින් රැස්කර ඇත. ඊට අමතරව 2017 සහ 2018 වර්ෂවලදී රජයේ ආයතන






² 2020 වසරේ අයවැය කථාවක් නොතිබීම හේතුවෙන්, අයවැය යෝජනා වෙනුවට එම වසරේ ජනවාරි සිට ජූනි දක්වා ගනු ලැබූ වියදම් යෝජනා සහ ප්‍රතිපත්ති යෝජනා ඇතුළත් කැබිනට් තීරණ 24ක් පිළිබඳ කරන ලද විශ්ලේෂණ වල ප්‍රථම මෙම ඩැෂ්බෝඩය හරහා ලබා ගත හැක. මෙම තීරණ තෝරා ගනු ලැබුවේ තීරණය ක්‍රියාත්මක කරන ආයතනයක් හඳුනාගැනීමේ හැකියාව සහ නිරීක්ෂණය කළ හැකි අවසන් ප්‍රතිඵලයක් අඩංගු වීම යන කරුණු මත පදනම්වය. ඊට අමතරව පාස්කු ඉරිදා ප්‍රහාරයේ බලපෑම හේතුවෙන් 2019 වසරේ ඇතැම් අයවැය යෝජනා ක්‍රියාත්මක කිරීම අඩාල විය. 2019 අයවැය කතාවෙන් ඉදිරිපත් වූ එහෙත් එම වසරේ සම්පූර්ණ ලෙස ක්‍රියාත්මක නොවූ එවන් අයවැය යෝජනා 8ක ප්‍රගතියද 2020 දී ඇගයීමට ලක් කරන ලදී.

³ 2019 වසරේ අයවැය කතාව පාර්ලිමේන්තුවට ඉදිරිපත් කලේ එම වසරේ මාර්තු මාසයේ වීම සහ 2020 වසරේ අයවැය කතාවක් නොමැති වීම මත එම වර්ෂයන්හි වාර්ෂික ඇගයීම් පමණක් සිදු කළේය.

වෙන ගොස් අදාළ නිලධාරීන් හමු වී තොරතුරු රැස් කිරීමද සිදු විය. කෙසේ වෙතත්, මෙම තොරතුරු රැස් කිරීමේ ක්‍රමය මේ වනවිට අත්හිටුවා ඇත.

අර්ධ වාර්ෂික ඇගයීමේදී, වසරේ පළමු මාස හය තුළ වියදම් යෝජනාවල ප්‍රගතිය පිළිබඳ තොරතුරු හෙළි කිරීමේ ප්‍රවනතාව ඇසුරෙන් විවෘතභාවය ඇගයීමට ලක් කරනු ලැබේ. වාර්ෂික ඇගයීමේදී, සම්පූර්ණ වසර සඳහා වන වියදම් සහ ප්‍රතිපත්ති යෝජනා දෙකෙහිම ප්‍රගතිය තොරතුරු හෙළි කිරීමේ ප්‍රවනතාව ඇසුරෙන් විවෘතභාවය ඇගයීමට ලක් කරනු ලැබේ. 4

ඇගයීම කරන අවස්ථාවේ දී ලබා ගත හැකි තොරතුරු මත පදනම්ව විවෘතභාවය පහත පරිදි වර්ගීකරණය කර ඇත:

-  **ආවෘත**- සමස්ථ වසර තුළ ප්‍රගතිය ඇගයීමට අවශ්‍ය කිසිදු තොරතුරක් නැත
-  **සීමිත**- තිබෙන තොරතුරු සමස්ථ වසර තුළ ප්‍රගතිය ඇගයීමට ප්‍රමාණවත් නැත
-  **උදාසීන**- ප්‍රගතිය පිළිබඳ තොරතුරු ලබාගැනීමට සහ/හෝ ලබා දුන් තොරතුරු භාවිතා කරමින් ප්‍රගතිය ඇගයීමට දැඩි පරිශ්‍රමයක් දැරීමට සිදුවිය
-  **සාධනීය**- අයවැය පොරොන්දුවේ ප්‍රගතියට අදාළ තොරතුරු අදාළ කාලය තුළ ඉල්ලුම් කිරීමෙන් ලබාගත හැකිය
-  **විවෘත**- පොරොන්දුවේ සමස්ථ ප්‍රගතිය පිළිබඳ තොරතුරු ප්‍රගාමීව හෙළිදරව් කර ඇත

1.2. රජයේ ආයතනවල විවෘතභාවය ශ්‍රේණිගත කිරීම

ඒ ඒ රාජ්‍ය ආයතනය තමන් ක්‍රියාත්මක කිරීමට බැඳී සිටින පොරොන්දු පිළිබඳ තොරතුරු හෙළිදරව් කිරීම මත පදනම්ව එම ආයතනවල විවෘතභාවය පිළිබඳ සංසන්දනාත්මක ශ්‍රේණිගත කිරීමක් මෙමගින් සපයයි. සෑම ආයතනයකටම 0 සිට 100 දක්වා ලකුණු ලැබෙනු ඇති අතර ඉහළම ලකුණු මට්ටම පෙන්නුම් කරන්නේ ලකුණු 100 කිත්ය. අනතුරුව, වර්ෂය තුළ ඔවුන්ගේ සාපේක්ෂ ක්‍රියාකාරීත්වය පෙන්නුම් කරමින්, වැඩිම ලකුණු ගත් ආයතනයේ සිට අඩුම ලකුණු ගත ආයතනය දක්වා රාජ්‍ය ආයතන ඉහළ සිට පහළට ශ්‍රේණිගත කරනු ලැබේ.


රාජ්‍ය ආයතනය සඳහා වන සමස්ත ලකුණු ගණනය කරනු ලබන්නේ එම ආයතනයේ විෂය පථයට අයත් එක් එක් පොරොන්දුවේ ලකුණු වල බරින් සාමාන්‍යයක් ලෙස ය. සෑම පොරොන්දුවක්ම 0 සිට 100 දක්වා පරාසයක් තුළ ඇගයීමට ලක් කෙරේ. සෑම පොරොන්දුවක් සඳහාම ලකුණු ගණනය කරන (i) පොරොන්දුවේ ප්‍රගතිය ඇගයීමේදී ලද තොරතුරු කොපමණ

⁴ ප්‍රතිපත්ති යෝජනාවල විවෘතභාවය 2020 සිට ඇගයීමට ලක්කරන ලදී.

දුරට ප්‍රයෝජනවත්ද සහ (ii) කොතරම් පහසුවෙන් එම තොරතුරු ලබා ගත හැකි වුවාද යන කරුණු දෙක මත ය.

තොරතුරු භාවිතයට සුදුසු වීම/ භාවිතා කිරීමේ හැකියාව: ලබා ගත් තොරතුරු සම්පූර්ණයෙන් ප්‍රයෝජනයට ගත හැකි, අර්ධ වශයෙන් ප්‍රයෝජනයට ගත හැකි සහ කිසිසේත්ම ප්‍රයෝජනයට ගත නොහැකි යනුවෙන් බාණ්ඩ තුනකට වර්ග කර, පිලිවෙලින් 100, 50 සහ 0 වශයෙන් ලකුණු ලබා දෙන ලදී.

තොරතුරු ලබා ගැනීමේ පහසුව: ලබාගත් තොරතුරු වල ප්‍රයෝජනවත්බව අනුව ලබා දුන් ලකුණු, එම තොරතුරු ලබා ගැනීමේ පහසුව අනුව නැවත සකස් කරනු ලැබේ. මෙහිදී තොරතුරු දැනගැනීමේ පහත් යටතේ ඉල්ලුම් කිරීමෙන් තොරතුරු ලබා ගැනීමේ හැකියාවට සාපේක්ෂව අන්තර්ජාලය හරහා ඉල්ලුම් කිරීමකින් තොරව තොරතුරු ලබා ගැනීමේ හැකියාවට වැඩි ලකුණු හිමි වෙයි.



2. ප්‍රගතිය මැනීම




2.1 වියදම් යෝජනාවන්හි ප්‍රගතිය මැනීම

මේ දර්ශකය යටතේ රජය තමන් සිදු කරන බව පැවසූ ක්‍රියාකාරකම් කෙතරම් දුරකට ඉටු කර ඇත්ද යන්න විමසා බැලේ. එනම් මෙහිදී පොරොන්දු ඉටු කිරීමේ ප්‍රගතිය ඇගයීමට ලක්කරයි. මෙම ඇගයීම කරන්නේ පොරොන්දුව ඉටුකිරීමට වගකිව යුතු රාජ්‍ය ආයතනය විසින්ම ප්‍රකාශයට පත් කරන ලද කාලසීමාවන් හා ඉලක්ක පදනම් කරගෙනය.




අයවැය පොරොන්දු වල අර්ධ වාර්ෂික ප්‍රගතිය පහත පරිදි වර්ගීකරණය කර ඇත:

	හෙළිකර නැත	ප්‍රගතිය ඇගයීමට කිසිදු තොරතුරක් නැත. නැතහොත් පවත්නා තොරතුරු ප්‍රගතිය ඇගයීමට ප්‍රමාණවත් නැත
	අනහැර දමා ඇත	මෙම පොරොන්දුව තක්සේරු කිරීමේ වර්ෂය සඳහා ක්‍රියාත්මක කිරීමට සැලසුම් කර නොමැත
	නොසලකා හැර ඇත	මෙම පොරොන්දුව ක්‍රියාවට නැංවීමට සැලසුම් කර ඇතත් ක්‍රියාත්මක කිරීම ආරම්භ කර නැත
	මන්දගාමී ප්‍රගතියක් ඇත	මෙම පොරොන්දුව ක්‍රියාවට නංවා ඇතිමුත් නියමිත කාලයට කටයුතු සිදු කිරීමට අසමත් වී ඇත
	සතුටුදායක ප්‍රගතියක් ඇත-	මෙම පොරොන්දුව ක්‍රියාවට නංවා ඇති අතර අදාළ ඉලක්කය අත්පත් කරගෙන හෝ ඉලක්කය අභිබවා ගොස් ඇත*

අයවැය පොරොන්දු වල වාර්ෂික ප්‍රගතිය පහත පරිදි වර්ගීකරණය කර ඇත:

	හෙළිකර නැත	ප්‍රගතිය ඇගයීමට කිසිදු තොරතුරක් නැත. නැතහොත් පවත්නා තොරතුරු ප්‍රගතිය ඇගයීමට ප්‍රමාණවත් නැත/ ප්‍රයෝජනයට ගත නොහැක.
	අනහැර දමා ඇත	වසරේ ක්‍රියාකාරී සැලසුමෙන් ඉවත්කර හෝ වසර තුළ කිසිදු ප්‍රගතියක් වාර්තා කර නොමැත
	දුර්වලයි	ඉලක්කගත ප්‍රගතියෙන් 33% වඩා අඩු ප්‍රගතියක් අත්පත් කරගෙන ඇත.

*යෝජනාවක් සතුටුදායක ප්‍රගතියක් ලබාඇති බවට වර්ගීකරණය කෙරෙනුයේ ජුනි 30වන දින වන විට අයවැය වර්ෂයේ ඉලක්ක වලින් 90% ක් වත් අදාළ කාලය තුළ නිම කර ඇත්නම් පමණි.

- 
අර්ධසම්පූර්ණයි
ඉලක්කගත ප්‍රගතියෙන් 33%-66% අතර ප්‍රගතියක් අත්පත් කරගෙන ඇත.
- 
සැලකිය යුතුයි-
ඉලක්කගත ප්‍රගතියෙන් 66%-80% ත් අතර ප්‍රගතියක් අත්පත් කරගෙන ඇත.
- 
සම්පූර්ණයි
ඉලක්කගත ප්‍රගතියෙන් 80% ඉක්මවූ ප්‍රගතියක් අත්පත් කරගෙන

2.2 ප්‍රතිපත්ති යෝජනාවන්හි ප්‍රගතිය මැනීම

2019 දී BudgetPromises විසින් අයවැය කථාවේ දී රජය විසින් කරන ලද ප්‍රතිපත්තිමය කැපවීම්වල ප්‍රගතිය ඇගයීම සඳහා සිය විෂය පථය පුළුල් කළේය. ප්‍රතිපත්ති යෝජනා සඳහා ප්‍රතිපාදන වෙන් කිරීමක් සිදු නොවේ.

ක්‍රියාත්මක කර ඇතිද යන බව නිර්ණය කිරීම සඳහා නීති සම්පාදනය කිරීමක් හෝ රෙගුලාසි ගැසට් එකක් හරහා ප්‍රකාශයට පත් කිරීමක් අවශ්‍ය වන යෝජනා මෙම ඇගයීම සඳහා තෝරා ගන්නා ලදී. පොදුවේ ලබා ගත හැකි ගැසට් නිවේදන, රජයේ චක්‍රලේඛ, රජයේ තොරතුරු දෙපාර්තමේන්තුවේ කැබිනට් තීරණ පිළිබඳ නිවේදන වලින් සහ තොරතුරු දැන ගැනීමේ අයිතිවාසිකම් පනත යටතේ ගොනු කරන ලද හරහා තොරතුරු ලබා ගත තොරතුරු ආශ්‍රයෙන් ඇගයීම කරන ලදී.

ප්‍රතිපත්ති යෝජනා ක්‍රියාත්මක කිරීමේදී රජය ලබා ඇති ප්‍රගතිය පහත පරිදි වර්ගීකරණය කර ඇත.

- 
හෙළිකර නැත
ප්‍රගතිය ඇගයීමට කිසිදු තොරතුරක් නැත. නැතහොත් පවත්නා තොරතුරු ප්‍රගතිය ඇගයීමට ප්‍රමාණවත් නැත
- 
ක්‍රියාත්මක කර නැත
යෝජනාවේ කිසිදු කොටසක් සඳහා අවශ්‍ය ව්‍යවස්ථාදායක/ නීති කාරක/ නීති සම්පාදක පැනවීමක් හෝ නියාමන දැනුම්දීම් (ගැසට්) ප්‍රකාශයට පත් කර නොමැත. අදාළ අමාත්‍යාංශය / රජයේ ආයතනය විසින් මෙය ලිඛිතව සනාථ කර ඇත.
- 
අර්ධ වශයෙන් ක්‍රියාත්මක කර ඇත
යෝජනාවේ සියලුම කොටස් සඳහා නොව සමහර කොටස් සඳහා අවශ්‍ය ව්‍යවස්ථාදායක/ නීතිකාරක/ නීති සම්පාදක පැනවීමක් හෝ නියාමන දැනුම්දීම් (ගැසට්) ප්‍රකාශයට පත් කර ඇත.
- 
සම්පූර්ණව ක්‍රියාත්මක කර ඇත
ප්‍රතිපත්ති යෝජනාව සම්පූර්ණයෙන්ම ක්‍රියාත්මක කර ඇත. යෝජනාවේ සම්පූර්ණ විෂය පථය සඳහා අවශ්‍ය ව්‍යවස්ථාදායක/ නීතිකාරක/ නීති සම්පාදක පැනවීමක් හෝ නියාමන නිවේදනය (ගැසට් පත්‍රය) ප්‍රකාශයට පත් කර ඇති අතර වැඩිදුර ක්‍රියාමාර්ග අවශ්‍ය නොවේ.

3. ප්‍රගතිය, විවෘතභාවය සහ ශ්‍රේණිගත කිරීමේ තක්සේරු පිළිබඳ විස්තර.

යෝජනාව	විවෘතභාවය	ප්‍රගතිය	නිපයෝජිත පරිණිගත කිරීම
නීති අංශයේ යටිතල පහසුකම් සංවර්ධනය	ප්‍රතිචාරාත්මක	පසුගාමියි	අධිකරණ අමාත්‍යාංශය
	<p>NBD විසින් අධිකරණ අමාත්‍යාංශය ක්‍රියාත්මක කිරීමේ නියෝජිතායතනය ලෙස හඳුනාගෙන ඇත. අධිකරණ අමාත්‍යාංශයේ ගොනු කර ඇති තොරතුරු දැනගැනීමේ ඉල්ලුමට ප්‍රතිචාර වශයෙන්, 2021 සැප්තැම්බර් 30 දිනට නීති අංශයේ ප්‍රගති වාර්තාව ලබා දෙන ලදී. ප්‍රගති වාර්තාව මඟින් අයවැය පොරොන්දුව පිළිබඳව පැහැදිලි බෙදීමක් ලබා නොදුන් අතර පොරොන්දුවේ විවිධ පැතිකඩයන් නිඛි නමුත් ප්‍රගතිය තක්සේරු කිරීමට අපහසු වන පරිදි උසාවිවල යටිතල පහසුකම් කෙරෙහි පමණක් අවධානය යොමු කර ඇත. අන්තර්ජාලයේ සෙවීම හරහා යෝජනාව සම්බන්ධයෙන් සීමිත තොරතුරු ලබා ගන්නා ලදී.</p>	<p>'2021 ජනවාරි 1 සිට සැප්තැම්බර් 30 දක්වා නීති අංශයේ ප්‍රගති වාර්තාව' යන ලේඛනයේ ඉංජිනේරු ඒකකය නම් කොටස අයවැය යෝජනා යටතේ සංවර්ධන ව්‍යාපෘතිවල සාරාංශය ලබා දී ඇති අතර ඉන් අවසානයේ රුපියල් මිලියන 2,794 ක සංශෝධිත ප්‍රතිපාදනයක් ඇත. සැප්තැම්බර් මස රුපියල් මිලියන 480 ක් වැය කර ඇති අතර, ඒ අනුව යෝජනාවේ මූල්‍ය ප්‍රගතිය 17% කි. ලේඛනයේ සැලසුම් අංශය නම් වූ කොටසේ මූල්‍ය ප්‍රගතිය සැසඳිය හැකි පැහැදිලි ඉලක්ක සඳහන් කර නොමැති අතර, එම නිසා වසරේ මුල් මාස හය තුළ අවම වශයෙන් ප්‍රතිපාදනවලින් 50%ක් වැය කළ යුතු බවට උපකල්පනය කරන ලදී. මේ මත පදනම්ව යෝජනාව ඉලක්කයට වඩා පහත වැටේ. තවද, සංශෝධිත ප්‍රතිපාදන සම්පූර්ණ අයවැය පොරොන්දුව සඳහාද යන්න තොරතුරු පැහැදිලිව සඳහන් නොකරයි, ඒ සඳහා 2021 අයවැය කතාවේදී ලබා දුන් රුපියල් මිලියන 6000 ක මූලික ප්‍රතිපාදන ඵලදායී සලකනු ලැබේ.</p>	
ග්‍රාමීය රෝහල් සංවර්ධනය	සහයෝගයක් නැත	නොසලකා හැර ඇත	සෞඛ්‍ය අමාත්‍යාංශය

	<p>NBD සෞඛ්‍ය අමාත්‍යාංශය සහ රාජ්‍ය සේවා, පළාත් සභා සහ පළාත් පාලන අමාත්‍යාංශය යන දෙකම වගකිවයුතු බලධාරීන් ලෙස හඳුනාගෙන ඇත. රාජ්‍ය සේවා, පළාත් සභා සහ පළාත් පාලන අමාත්‍යාංශය වෙත ගොනු කර ඇති තොරතුරු දැනගැනීමේ අයිතිවාසිකම පිළිබඳ ඉල්ලුම්පත්‍රයට ප්‍රතිචාර දක්වමින් මෙම යෝජනාව තම විෂය පථයට අයත් නොවන බව සඳහන් කළේය. සෞඛ්‍ය අමාත්‍යාංශය තොරතුරු දැනගැනීමේ අයිතිවාසිකම පිළිබඳ ඉල්ලුම්පත්‍රය පිළිගෙන ඇති අතර, තක්සේරු කිරීමේදී වෙන් කළ මුදල ලැබී නොමැති බව සඳහන් කළේය. අමාත්‍යාංශය සමඟ සම්බන්ධතා ගොඩනඟා ගැනීම සහ අවස්ථා කිහිපයකදී අවශ්‍ය තොරතුරු ලැබුණු බවට පසු විපරම් කිරීම සහතික කරන ලදී. යෝජනාව පිළිබඳ කිසිදු තොරතුරක් අන්තර්ජාලයේ සෙවීම හරහා ලබා ගත නොහැකි විය. .</p>	<p>සෞඛ්‍ය අමාත්‍යාංශයේ ප්‍රතිචාරය වූයේ, තක්සේරු කිරීමේදී රුපියල් මිලියන 5,000 ක ප්‍රතිපාදන ලැබී නොමැති බවයි.</p>	
<p>ග්‍රාමීය ක්‍රීඩා සංවර්ධනය</p>	<p>ප්‍රතිචාරාත්මක</p>	<p>පසුගාමීයි</p>	<p>ග්‍රාමීය හා පාසල් ක්‍රීඩා යටිතල පහසුකම් ප්‍රවර්ධන රාජ්‍ය අමාත්‍යාංශය</p>

	<p>රාජ්‍ය සේවා, පළාත් සභා සහ පළාත් පාලන අමාත්‍යාංශය වගකිවයුතු බලධාරීන් ලෙස NBD හඳුනාගෙන ඇති අතර, එම නිසා තොරතුරු දැනගැනීමේ අයිතිවාසිකම පිළිබඳ ඉල්ලුම්පත්‍රයක් මුලින් එම අමාත්‍යාංශයට ගොනු කරන ලදී. රාජ්‍ය සේවා පළාත් සභා සහ පළාත් පාලන අමාත්‍යාංශය වෙත ගොනු කළ තොරතුරු දැනගැනීමේ ඉල්ලුම්පත්‍රයට පිළිතුරු දෙමින් එම යෝජනාව තම අමාත්‍යාංශයට අයත් නොවන බව සඳහන් කළ අතර එය තරුණ හා ක්‍රීඩා අමාත්‍යාංශයට ගොනු කරන ලෙස අපට උපදෙස් දුන්නේය. තරුණ හා ක්‍රීඩා අමාත්‍යාංශය වෙත ගොනු කරන ලද තොරතුරු දැනගැනීමේ අයිතිය ඉල්ලුම්පත්‍රය ග්‍රාමීය හා පාසල් ක්‍රීඩා යටිතල පහසුකම් ප්‍රවර්ධන රාජ්‍ය අමාත්‍යාංශය වෙත මාරු කරන ලද අතර එහිදී යෝජනාව පිළිබඳ අර්ධ තොරතුරු ලැබී ඇත. අමාත්‍යාංශයේ ප්‍රගති වාර්තාව සහ රාජ්‍ය අමාත්‍යාංශය යටතේ ඇති ඇතැම් ව්‍යාපෘතිවල ප්‍රගති වාර්තාව අන්තර්ජාලය හරහා ක්‍රියාකාරීව හෙළිදරව් කරන ලදී.</p>	<p>රාජ්‍ය අමාත්‍යාංශ වෙබ් අඩවියේ පළ කර ඇති 2021 වසර සඳහා වන ප්‍රගති වාර්තාවේ දක්වනුයේ, රුපියල් මිලියන 3,000 ක මුදලක් රාජ්‍ය අමාත්‍යාංශයට ව්‍යාපෘති කිහිපයක් සඳහා වෙන් කළ බවයි. කෙසේ වෙතත් තොරතුරු දැනගැනීමේ අයිතිවාසිකම පිළිබඳ අයිතිය ක්‍රියාත්මක කිරීමේදී වූ ප්‍රතිචාරයේ ප්‍රගති වාර්තාවේ ලැයිස්තුගත කර ඇති ව්‍යාපෘති 16න් එකක් වන 'ග්‍රාමීය ක්‍රීඩා සංවර්ධන වැඩසටහන' ව්‍යාපෘතියට අදාළ තොරතුරු අඩංගු විය. අන්තර්ජාලය හරහා ප්‍රවේශ විය හැකි තොරතුරු මත රාජ්‍ය අමාත්‍යාංශය අයවැය පොරොන්දුව ආරම්භ කර ඇති බව පෙන්වුම් කරන ඇතැම් උප ව්‍යාපෘතිවල භෞතික ප්‍රගතිය පිළිබඳ සාක්ෂි තිබේ. කෙසේ වෙතත් සියලුම ව්‍යාපෘති සඳහා ඉලක්ක පැහැදිලිව ප්‍රකාශ කර නොමැති බැවින් ප්‍රගතිය සියලුම උප ව්‍යාපෘති සඳහා ඉලක්කගත රේඛාවක හෝ ඊට වැඩි නම් එය තක්සේරු කළ නොහැකි බැවින් පසුගාමී ප්‍රගති තක්සේරුවක් ලබා දෙන ලදී.</p>	
<p>ග්‍රාමීය පාසල් සංවර්ධනය</p>	<p>සංවෘත</p>	<p>අනාවරණය නොකළ</p>	<p>අධ්‍යාපන අමාත්‍යාංශය</p>

	<p>NBD විසින් රාජ්‍ය සේවා, පළාත් සභා සහ පළාත් පාලන අමාත්‍යාංශය, සහ අධ්‍යාපන අමාත්‍යාංශය වගකිවයුතු අධිකාරීන් ලෙස හඳුනාගෙන ඇත. මෙම යෝජනාව තම අමාත්‍යාංශයට අයත් නොවන බව රාජ්‍ය සේවා, පළාත් සභා සහ පළාත් පාලන අමාත්‍යාංශය අපට දන්වා සිටියේය.</p> <p>අධ්‍යාපන අමාත්‍යාංශය විසින් තොරතුරු දැනගැනීමේ අයිතිය පළාත් 9නිම අධ්‍යාපන අමාත්‍යාංශයට පවරා ඇත. අදාළ අමාත්‍යාංශ විසින් තොරතුරු දැනගැනීමේ අයිතිය අමාත්‍යාංශ යටතේ ඇති අධ්‍යාපන දෙපාර්තමේන්තුවට පැවරූ නමුත් කිසිදු තොරතුරක් ලැබී නොතිබුණි. තවද අන්තර්ජාලයේ සෙවීම හරහා එම යෝජනාව සම්බන්ධයෙන් කිසිදු තොරතුරක් ලබාගෙන නොමැත.</p>	<p>යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.</p>	
<p>අපද්‍රව්‍ය කළමනාකරණය - ප්‍රාදේශීය සභා</p>	<p>විවෘත</p>	<p>නොසලකා හැර ඇත</p>	<p>පළාත් සභා සහ පළාත් පාලන රාජ්‍ය අමාත්‍යාංශය</p>
	<p>රාජ්‍ය සේවා පළාත් සභා සහ පළාත් පාලන අමාත්‍යාංශය වගකිවයුතු අධිකාරිය ලෙස NBD හඳුනාගෙන ඇත. එබැවින් මූලින් තොරතුරු අයදුම් පත්‍රය රාජ්‍ය සේවා පළාත් සභා සහ පළාත් පාලන අමාත්‍යාංශය වෙත ගොනු කරන ලද අතර පසුව එය පළාත් සභා සහ පළාත් පාලන රාජ්‍ය අමාත්‍යාංශය වෙත මාරු කරන ලදී. රාජ්‍ය අමාත්‍යාංශය සම්බන්ධ කර ගැනීමට සහ පසු විපරම් කිරීමට ගත් සියලු උත්සාහයන් නිෂ්පල විය. කෙසේ වෙතත්, රාජ්‍ය අමාත්‍යාංශය යටතේ ඇති ව්‍යාපෘතිවල මූල්‍ය ප්‍රගතිය අන්තර්ජාලය හරහා ක්‍රියාකාරීව හෙළිදරව් කරන ලදී.</p>	<p>2021 ජූනි 30 වන දිනට මූල්‍ය ප්‍රගතිය හරහා අන්තර්ජාලය හරහා ලබා ගත හැකි තොරතුරු මත පදනම්ව අයවැය පොරොන්දුව සඳහා රුපියල් මිලියන 1600 ක ප්‍රතිපාදනයක් ලබා දී ඇතත්, එම ප්‍රතිපාදන කිසිවක් වියදම් කර නොමැත. මූල්‍යමය ප්‍රගතියක් ලබා නොමැති බව සලකන විට, පොරොන්දුවේ ප්‍රගතිය නොසලකා හැර ඇති ලෙස වර්ගීකරණය කර ඇත.</p>	

	විවෘත	නොසලකා හැර ඇත	පළාත් සභා සහ පළාත් පාලන රාජ්‍ය අමාත්‍යාංශය
<p>යටිතල පහසුකම් - ප්‍රාදේශීය සභා</p>	<p>රාජ්‍ය සේවා, පළාත් සභා සහ පළාත් පාලන අමාත්‍යාංශය වගකිවයුතු අධිකාරිය ලෙස NBD හඳුනාගෙන ඇත. එබැවින් මුලින් තොරතුරු ඉල්ලුම්පත්‍රය රාජ්‍ය සේවා, පළාත් සභා සහ පළාත් පාලන අමාත්‍යාංශය වෙත ගොනු කරන ලද අතර පසුව එය පළාත් සභා සහ පළාත් පාලන රාජ්‍ය අමාත්‍යාංශය වෙත මාරු කරන ලදී. රාජ්‍ය අමාත්‍යාංශය සම්බන්ධ කර ගැනීමට සහ පසු විපරම් කිරීමට ගත් සියලු උත්සාහයන් නිෂ්ඵල විය. කෙසේ වෙතත්, රාජ්‍ය අමාත්‍යාංශය යටතේ ඇති ව්‍යාපෘතිවල මූල්‍ය ප්‍රගතිය අන්තර්ජාලය හරහා ක්‍රියාකාරීව හෙළිදරව් කරන ලදී.</p>	<p>2021 ජූනි 30 වන දිනට මූල්‍ය ප්‍රගතිය හරහා අන්තර්ජාලය හරහා ලබා ගත හැකි තොරතුරු මත පදනම්ව අයවැය පොරොන්දුව සඳහා රුපියල් මිලියන 1600 ක ප්‍රතිපාදනයක් ලබා දී ඇතත්, එම ප්‍රතිපාදන කිසිවක් වියදම් කර නොමැත. මූල්‍යමය ප්‍රගතියක් ලබා නොමැති බව සලකන විට, පොරොන්දුවේ ප්‍රගතිය නොසලකා හැර ඇති ලෙස වර්ගීකරණය කර ඇත.</p>	
<p>විශ්වවිද්‍යාල යටිතල පහසුකම් - විශ්වවිද්‍යාල නගර පිහිටුවීම</p>	<p>සීමා කර ඇත</p> <p>මෙම ව්‍යාපෘතිය යටතේ ක්‍රියාත්මක කර ඇති ක්‍රියාකාරී සැලැස්මක් කෙටුම්පත් කර ලැයිස්තුගත කර නොමැති බව තොරතුරු දැනගැනීමේ අයිතියෙන් ලැබුණු තොරතුරුවල දැක්වේ. ඊට අමතරව නගර විශ්වවිද්‍යාල පිහිටුවීම සඳහා සංකල්ප පත්‍රිකාවක් ලබා දී ඇතත්, නිශ්චිත භෞතික හෝ මූල්‍ය ඉලක්ක / ප්‍රගතියක් ලබා දී නොමැත. අන්තර්ජාලයේ සෙවීම මඟින් පොරොන්දු සම්බන්ධයෙන් තවත් සීමිත තොරතුරු ලබා ගන්නා ලදී.</p>	<p>අනාවරණය නොකළ</p> <p>තොරතුරු දැනගැනීමේ අයිතිය හරහා සපයන ලද තොරතුරු අපැහැදිලි වූ අතර භෞතික හෝ මූල්‍ය ප්‍රගතිය තක්සේරු කිරීමට භාවිත කළ හැකි ප්‍රමාණාත්මක සාක්ෂි කිසිවක් නොතිබුණි. එබැවින් පොරොන්දුවේ ආරම්භය පිළිබඳ ප්‍රකාශයන් තිබියදීත්, ප්‍රකාශිත ප්‍රගතිය සංසන්දනය කිරීමට ඉලක්ක නොමැතිකම නිසා, පොරොන්දුව හෙළි නොකළ ලෙස වර්ගීකරණය කරන ලදී.</p>	<p>නිපුණතා සංවර්ධන, වෘත්තීය අධ්‍යාපන, පර්යේෂණ සහ නවෝත්පාදන රාජ්‍ය අමාත්‍යාංශය</p>

	සංවෘත	අනාවරණය නොකළ	වන සංරක්ෂණ දෙපාර්තමේන්තුව
අලි මිනිස් ගැටුම	<p>NBD විසින් වගකිවයුතු අධිකාරිය ලෙස වනජීවී හා වන සංරක්ෂණ අමාත්‍යාංශය හඳුනාගෙන ඇති අතර, එම නිසා තොරතුරු ඉල්ලුම ප්‍රථමයෙන් එම අමාත්‍යාංශයට ගොනු කරන ලදී. පසුව අමාත්‍යාංශය විසින් තොරතුරු දැනගැනීමේ අයිතිය වනජීවී ආරක්ෂක රාජ්‍ය අමාත්‍යාංශය වෙත මාරු කරන ලදී. විදුලි වැටවල් ඉදිකිරීම, අගල් සහ වන වගාව සහ වන සම්පත් සංවර්ධනය ඇතුළුව ආරක්ෂක පියවරයන් අනුගමනය කිරීම, ඉන් පසුව තොරතුරු දැනගැනීමේ අයිතිය වනජීවී සංරක්ෂණ දෙපාර්තමේන්තුවට පැවරිණි. දෙපාර්තමේන්තුවෙන් පිළිගැනීමේ ලිපියක් ලැබුණද කිසිදු තොරතුරක් ලැබී නැත. තවද පොරොන්දුවේ ප්‍රගතිය පිළිබඳ කිසිදු තොරතුරක් අන්තර්ජාලයේ සෙවීම හරහා ලබා ගත නොහැකි විය.</p>	<p>යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.</p>	
වන සංරක්ෂණය	<p>NBD විසින් වගකිවයුතු අධිකාරිය ලෙස වනජීවී හා වන සංරක්ෂණ අමාත්‍යාංශය හඳුනාගෙන ඇති අතර, එම නිසා තොරතුරු ඉල්ලුම ප්‍රථමයෙන් එම අමාත්‍යාංශයට ගොනු කරන ලදී. පසුව අමාත්‍යාංශය විසින් තොරතුරු දැනගැනීමේ අයිතිය වන සංරක්ෂණ දෙපාර්තමේන්තුවට පැවරූ අතර එහිදී පිළිගැනීමේ ලිපියක් ලැබුණු නමුත් කිසිදු තොරතුරක් නොලැබුණි. තවද පොරොන්දුවේ ප්‍රගතිය පිළිබඳ කිසිදු</p>	<p>යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.</p>	වන සංරක්ෂණ දෙපාර්තමේන්තුව

	තොරතුරක් අන්තර්ජාලය මගින් ලබා ගත නොහැකි විය.		
දුරස්ථ අධ්‍යාපනය	සංවෘත	අනාවරණය නොකළ	අධ්‍යාපන ප්‍රතිසංස්කරණ, විවෘත විශ්වවිද්‍යාල හා දුරස්ථ අධ්‍යාපන ප්‍රවර්ධන රාජ්‍ය අමාත්‍යාංශය
	NBD විසින් අධ්‍යාපන අමාත්‍යාංශය වගකිවයුතු අධිකාරිය ලෙස හඳුනාගෙන ඇති අතර, එම නිසා තොරතුරු ඉල්ලුම පුළුල්ව සපුරා ඇති අමාත්‍යාංශයට ගොනු කරන ලදී. පසුව අමාත්‍යාංශය විසින් තොරතුරු දැනගැනීමේ අයිතිය අධ්‍යාපන ප්‍රතිසංස්කරණ, විවෘත විශ්වවිද්‍යාල සහ දුරස්ථ ඉගෙනුම් ප්‍රවර්ධන රාජ්‍ය අමාත්‍යාංශය වෙත මාරු කරන ලදී. නිරන්තර සන්නිවේදනය සහ පිළිගැනීමේ ලිපියක් ලැබුණද කිසිදු තොරතුරක් නොලැබුණි. තවද පොරොන්දුවේ ප්‍රගතිය පිළිබඳ කිසිදු තොරතුරක් අන්තර්ජාලයේ සෙවීම මගින් ලබා ගත නොහැකි විය.	යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.	
වෘත්තීය අධ්‍යාපනය	සහයෝගයක් නැත	නොසලකා හැර ඇත	නියුණුතා සංවර්ධන, වෘත්තීය අධ්‍යාපන, පර්යේෂණ සහ නවෝත්පාදන රාජ්‍ය අමාත්‍යාංශය

	<p>ක්‍රියාත්මක කිරීමේ නියෝජිතායතනය ලෙස NBD අධ්‍යාපන අමාත්‍යාංශය හඳුනාගෙන ඇත. කැබිනට් අමාත්‍යාංශයට ගොනු කරන ලද තොරතුරු දැනගැනීමේ අයිතිය පිළිබඳ ඉල්ලුම නිපුණතා, සංවර්ධන, වෘත්තීය අධ්‍යාපන, පර්යේෂණ සහ නවෝත්පාදන රාජ්‍ය අමාත්‍යාංශය වෙත මාරු කරන ලද අතර එහිදී පිළිගැනීමේ ලිපියක් ලැබිණි. කෙසේ වෙතත්, තොරතුරු නිලධාරියා සමඟ නිරන්තරයෙන් පසු විපරම් කළද කිසිදු තොරතුරක් නොලැබුණි. කෙසේ වෙතත් එම පොරොන්දුව සම්බන්ධයෙන් සීමිත තොරතුරු ජනාධිපති මාධ්‍ය අංශයේ වෙබ් අඩවියේ නිබුණි.</p>	<p>ජනාධිපති මාධ්‍ය අංශයේ ඇති තොරතුරු මඟින් ශිෂ්‍යයන්ගේ ශිෂ්‍යාධාර වැඩසටහන දියත් කිරීම තහවුරු කරයි, කෙසේ වෙතත් වැඩසටහන ක්‍රියාත්මක කිරීම පිළිබඳ වැඩිදුර තොරතුරු නොමැත. රජයේ වෘත්තීය අධ්‍යාපන ආයතන සඳහා දැනට වාර්ෂිකව සිසුන් 100,000 බඳවා ගැනීම 200,000 දක්වා වැඩි කිරීම ද අයවැය කතාවේ යෝජනාවට ඇතුළත් ය. කෙසේ වෙතත් මෙම ප්‍රකාශය සනාථ කිරීමට සංඛ්‍යාලේඛන නොමැත.</p>		
<p>වැවිලි</p>	<p>සීමා කර ඇත</p>	<p>අනාවරණය නොකළ</p>	<p>වැවිලි අමාත්‍යාංශය, සමාගම් පිහිටුවීමේ ප්‍රතිසංස්කරණ, නේ වතු බෝග, නේ කම්හල් නවීකරණය සහ නේ අපනයන විවිධාංගීකරණ රාජ්‍ය අමාත්‍යාංශය, පොල්, කිතුල් සහ නල් රාජ්‍ය අමාත්‍යාංශය සහ උක් ඉරිඟු, කජු, ගම්මිරිස්, කුරුඳු, කරාඬු නැට්, බුලත් ආශ්‍රිත කර්මාන්ත ඇතුළු සුළු බෝග වැවිලි සංවර්ධන සහ අපනයන ප්‍රවර්ධනය වගා ප්‍රවර්ධනය සහ</p>	

			<p>ඒ ආශ්‍රිත කාර්මික නිෂ්පාදන නිෂ්පාදනය සහ අපනයන විවිධාංගීකරණ රාජ්‍ය අමාත්‍යාංශය</p>	
	<p>NBD විසින් වැවිලි අමාත්‍යාංශය වගකිවයුතු අධිකාරිය ලෙස හඳුනාගෙන ඇත. වැවිලි අමාත්‍යාංශයේ ප්‍රතිචාරයෙන් දක්වන ලද්දේ රුපියල් මිලියන 2,000 ක මුළු ප්‍රතිපාදන වෙන් කර ඇති බවත් ඒවා කැබිනට් අමාත්‍යාංශයට සහ රාජ්‍ය අමාත්‍යාංශ තුනට වෙන් කර ඇති බවයි. ක්‍රියාකාරී සැලැස්ම සහ ප්‍රගති වාර්තාව මගින් කැබිනට් අමාත්‍යාංශයට ලැබුණු රුපියල් මිලියන 250 ක ප්‍රතිපාදන ආවරණය කරන ලදී. තොරතුරු ඉල්ලුම නැවත අදාළ රාජ්‍ය අමාත්‍යාංශ වෙත යොමු කළද ප්‍රතිචාරයක් නොලැබිණි.</p>	<p>කැබිනට් අමාත්‍යාංශය විසින් සපයන ලද ක්‍රියාකාරී සැලැස්ම සහ ප්‍රගති වාර්තාව සම්බන්ධ වන්නේ සමස්ත අයවැය ප්‍රතිපාදනවලින් 12.5% (මිලියන 250) සඳහා පමණි. ක්‍රියාකාරී සැලැස්ම භෞතික හා මූල්‍ය ඉලක්ක සපයන නමුත් ප්‍රගති වාර්තාව සරලව සිදු කර ඇති ක්‍රියාකාරකම් ලැයිස්තුගත කරයි, එබැවින් ප්‍රගතිය භෞතික හෝ මූල්‍ය අංශයෙන් ගණනය කළ නොහැක. තවද ඉතිරි 88% (මිලියන 1750) ප්‍රතිපාදන වෙන් කිරීමේ ප්‍රගතිය තක්සේරු කිරීමට තොරතුරු නොමැත.</p>		

<p>බිත්දු ජල සම්පාදනය</p>	<p>සීමා කර ඇත</p>	<p>අනාවරණය නොකළ</p>	<p>වැවිලි අමාත්‍යාංශය, සමාගම් පිහිටුවීමේ ප්‍රතිසංස්කරණ, තේ වතු බෝග, තේ කම්හල් නවීකරණය සහ තේ අපනයන විවිධාංගීකරණ රාජ්‍ය අමාත්‍යාංශය, පොල්, කිතුල් සහ තල් රාජ්‍ය අමාත්‍යාංශය සහ උක් ඉරිඟු, කජු, ගම්මිරිස්, කුරුඳු, කරාවු නැටි, බුලත් ආශ්‍රිත කර්මාන්ත ඇතුළු සුළු බෝග වැවිලි සංවර්ධන සහ අපනයන ප්‍රවර්ධනය වගා ප්‍රවර්ධනය සහ ඒ ආශ්‍රිත කාර්මික නිෂ්පාදන නිෂ්පාදනය සහ අපනයන විවිධාංගීකරණ රාජ්‍ය අමාත්‍යාංශය</p>	
	<p>NBD වැවිලි අමාත්‍යාංශය වගකිවයුතු අධිකාරිය ලෙස හඳුනාගෙන ඇත. වැවිලි අමාත්‍යාංශයේ ප්‍රතිචාරයෙන් දක්වන ලද්දේ රුපියල් මිලියන 1,500 ක මුළු ප්‍රතිපාදන වෙන් කර කැබිනට් අමාත්‍යාංශයට සහ රාජ්‍ය අමාත්‍යාංශ තුනට වෙන් කර ඇති බවයි. ක්‍රියාකාරී සැලැස්ම සහ ප්‍රගති වාර්තාව මගින් කැබිනට් අමාත්‍යාංශයට ලැබුණු රුපියල් මිලියන 75 ක ප්‍රතිපාදන</p>	<p>කැබිනට් අමාත්‍යාංශය විසින් සපයනු ලබන තොරතුරු අදාළ වන්නේ සමස්ත අයවැය ප්‍රතිපාදනවලින් 5%කට (මිලියන 75) පමණි. ක්‍රියාකාරී සැලැස්ම භෞතික හා මූල්‍ය ඉලක්ක සපයන නමුත් ප්‍රගති වාර්තාව සරලව සිදු කර ඇති ක්‍රියාකාරකම් ලැයිස්තුගත කරයි, එබැවින් ප්‍රගතිය භෞතික හෝ මූල්‍ය අංශයෙන් ගණනය කළ නොහැක, නවද</p>		

	ආවරණය කර ඇත. තොරතුරු ඉල්ලුම නැවත අදාළ රාජ්‍ය අමාත්‍යාංශ වෙත යොමු කළද ප්‍රතිචාරයක් නොලැබිණි.	ඉතිරි 95% ක (මිලියන 1425) ප්‍රතිපාදන වෙන්කිරීමේ හි ප්‍රගතිය තක්සේරු කිරීමට තොරතුරු නොමැත.		
මහජන ආරක්ෂාව	ප්‍රතිචාරාත්මක	ප්‍රගතිය	මහජන ආරක්ෂණ සහ පොලිස් මූලස්ථාන අමාත්‍යාංශය	
	මහජන ආරක්ෂක අමාත්‍යාංශය වගකිවයුතු අධිකාරිය ලෙස NBD හඳුනාගෙන ඇත. මහජන ආරක්ෂක අමාත්‍යාංශය ප්‍රතිචාර දැක්වූයේ යෝජනාව පිළිබඳ අර්ධ තොරතුරු සැපයීමට තමන්ට හැකියාව ඇති බවත් ඉතිරි තොරතුරු සඳහා තොරතුරු දැනගැනීමේ ඉල්ලුම පොලිස් මූලස්ථානයට පැවරූ බවත්ය. . කෙසේ වෙතත් මහජන ආරක්ෂක අමාත්‍යාංශය විසින් සපයන ලද තොරතුරු තක්සේරුවක් කිරීමට ප්‍රමාණවත් විය.	තොරතුරු දැනගැනීමේ අයිතිය වෙනත් ලැබුණු තොරතුරුවලට අනුව 2021 සැප්තැම්බර් 30 වැනි දිනට ක්‍රියාකාරී සැලැස්ම සහ ප්‍රගති වාර්තාව ඇතුළත් විය. මහජන ආරක්ෂක ව්‍යාපෘතිය යටතේ උප ව්‍යාපෘති 29ක් ඇති අතර, ඉන් ව්‍යාපෘති 17ක් ඉලක්කය සපුරා හෝ ඉක්මවා ඇත. ව්‍යාපෘතිවලින් බහුතරයක් ඉලක්ක සපුරා ඇති බැවින් සමස්ත අයවැය පොරොන්දුව ප්‍රගතියක් ලෙස හඳුනාගෙන ඇත.		
ක්‍රීඩා ආර්ථිකය	සහයෝගයක් නැත	පසුගාමීයි	තරුණ සහ ක්‍රීඩා අමාත්‍යාංශය	
	ක්‍රියාත්මක කිරීමේ නියෝජිතායතනය ලෙස NBD විසින් තරුණ හා ක්‍රීඩා අමාත්‍යාංශය හඳුනා ගන්නා ලදී. තොරතුරු ඉල්ලුමට වෙත ප්‍රතිචාර දක්වමින් අමාත්‍යාංශය, සංස්ථාපිත සහතිකය ඉදිරිපත් කර තිබියදීත්, තොරතුරු ඉල්ලුම හරහා තොරතුරු ඉල්ලීමට Verite Research ට ඇති සුදුසුකම් ප්‍රශ්න කළේය. දුරකථන ඇමතුම් මගින් අමාත්‍යාංශය සමඟ පසු විපරම් කිරීමේදී දන්වා සිටියේ ශ්‍රී ලංකා රෙජිස්ටර් ජනරාල් දෙපාර්තමේන්තුවෙන් අමාත්‍යාංශයට තහවුරු කිරීමක් ලැබෙන තුරු කිසිදු තොරතුරක් ලබා දිය නොහැකි බවයි.	රුපියල් මිලියන 1800ක ඇස්තමේන්තුගත වියදමින් කොළඹ - ටොරන්ටෝ සහ කුරුණෑගල - මාලිගාපිටිය ක්‍රීඩා පිටියේ කෘත්‍රීම ධාවන පථ සාර්ථකව ක්‍රියාත්මක කරන ලද බව DPMM Q2 වාර්තාව සඳහන් කරයි. අයවැය පොරොන්දුව නිසා පොරොන්දුව ආරම්භ කර ඇති බවට සාක්ෂි ඇත. කෙසේ වෙතත් පොරොන්දුවේ අනෙකුත් ක්‍රියාකාරකම්වල ප්‍රගතිය පිළිබඳ තොරතුරු නොමැත.		

	<p>කෙසේ වෙතත්, යෝජනාව සම්බන්ධයෙන් අර්ධ තොරතුරු DPMM Q2 වාර්තාවේ ඇත.</p>			
<p>තරුණ කාන්තා ව්‍යවසාය</p>	<p>සංවෘත</p>	<p>අනාවරණය නොකළ</p>	<p>සමෘද්ධි, ගෘහ ආර්ථික, ක්ෂුද්‍ර මූල්‍ය, ස්වයං රැකියා සහ ව්‍යාපාර සංවර්ධන රාජ්‍ය අමාත්‍යාංශය</p>	
	<p>NBD විසින් තරුණ හා ක්‍රීඩා අමාත්‍යාංශය, සමුපකාර සේවා රාජ්‍ය අමාත්‍යාංශය, අලෙවි සංවර්ධන සහ පාරිභෝගික නිෂ්පාදන සහ සමෘද්ධි, ගෘහ ආර්ථිකය, ක්ෂුද්‍ර මූල්‍ය, ස්වයං රැකියා සහ ව්‍යාපාර සංවර්ධන රාජ්‍ය අමාත්‍යාංශය වගකිවයුතු බලධාරීන් ලෙස හඳුනාගෙන ඇත. සමුපකාර සේවා, අලෙවි සංවර්ධන සහ පාරිභෝගික නිෂ්පාදන රාජ්‍ය අමාත්‍යාංශය ප්‍රතිචාර දක්වමින් කියා සිටියේ මෙම යෝජනාව, අමාත්‍යාංශයේ විෂය පථයට අයත් නොවන බවයි. සමෘද්ධි රාජ්‍ය අමාත්‍යාංශය සහ තරුණ හා ක්‍රීඩා අමාත්‍යාංශය තොරතුරු ඉල්ලුම් අයදුම්පත පිළිගෙන හෝ ප්‍රතිචාර දක්වා නැත. මෙම යෝජනාව මත සිදු කරන ලද අන්තර්ජාල පරීක්ෂාව කැබිනට් තීරණයකට නුඹු දුන්</p>	<p>යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.</p>		

	<p>අතර එහිදී සමෘද්ධි රාජ්‍ය අමාත්‍යාංශය අධීක්ෂණ ආයතනය ලෙස හඳුනා ගන්නා ලදී.</p>			
<p>සමෘද්ධිලාභී පවුල් සවිබල ගැන්වීම</p>	<p>විවෘත</p>	<p>පසුගාමීයි</p>	<p>සමෘද්ධි සංවර්ධන දෙපාර්තමේන්තුව</p>	
	<p>සමෘද්ධි, ගෘහ ආර්ථික, ක්ෂුද්‍ර මූල්‍ය, ස්වයං රැකියා සහ ව්‍යාපාර සංවර්ධන රාජ්‍ය අමාත්‍යාංශය විගකිවයුතු අධිකාරිය ලෙස NBD හඳුනාගෙන ඇත. රාජ්‍ය අමාත්‍යාංශයට ගොනු කරන ලද තොරතුරු දැනගැනීමේ ඉල්ලුම පත්‍රයට කිසිදු පිළිගැනීමක් හෝ ප්‍රතිචාරයක් නොමැති තැන සමෘද්ධි සංවර්ධන දෙපාර්තමේන්තුවට මාරු කරන ලදී. කෙසේ වෙතත්, පොරොන්දුවේ භෞතික හා මූල්‍ය ප්‍රගතිය පිළිබඳ තොරතුරු DPMM කාර්තු 2 වාර්තාවේ ඇත.</p>	<p>DPMM Q2 වාර්තාවේ සපයා ඇති තොරතුරු අනුව ව්‍යාපෘතිය කාලසටහන්වලට වඩා බෙහෙවින් පසුගාමී බව හඳුනාගෙන ඇත, එබැවින් DPMM තක්සේරුවලට අනුකූලව ව්‍යාපෘතිය පසුගාමී බව හඳුනාගෙන ඇත.</p>		
<p>ඇවිදීමේ මංහිරු සහ පොදු පහසුකම්</p>	<p>විවෘත</p>	<p>පසුගාමීයි</p>	<p>නාගරික සංවර්ධන අපද්‍රව්‍ය බැහැරලීම හා ප්‍රජා පවිත්‍රතා කටයුතු රාජ්‍ය අමාත්‍යාංශය</p>	

	<p>NBD විසින් නාගරික සංවර්ධන අපද්‍රව්‍ය බැහැරලීම හා ප්‍රජා අවිනුතා කටයුතු රාජ්‍ය අමාත්‍යාංශය වගකීම් විරහිත අධිකාරිය ලෙස හඳුනාගෙන ඇත. ක්‍රියාකාරී සැලැස්ම සහ ක්‍රියාකාරී සැලැස්ම ක්‍රියාත්මක කිරීම අන්තර්ජාලය හරහා ලබා ගත හැකි බව තොරතුරු ඉල්ලුම්පත්‍රය සඳහා වූ ප්‍රතිචාරයේ සඳහන් වේ. කෙසේ වෙතත් ඒරවේග විය හැකි වූයේ කේරියාකාරී සැලැස්ම පමණි. 2021 සඳහා වන ප්‍රගති වාර්තාව ලබා ගත හැකි අතර පොරොන්දුව තක්සේරු කිරීම සඳහා භාවිතා කරන ලදී.</p>	<p>ක්‍රියාකාරී සැලැස්ම සහ ප්‍රගති වාර්තාව රාජ්‍ය අමාත්‍යාංශ වෙබ් අඩවියේ ඇත, ක්‍රියාකාරී සැලැස්ම මාසික පදනමින් භෞතික ඉලක්කය බිඳ දමමින් තිබියදීත්, ප්‍රගති වාර්තාව මගින් 2021 සැප්තැම්බර් අග වන විට භෞතික ප්‍රගතිය සාක්ෂාත් කර ඇත. ව්‍යාපෘතියට තනි ව්‍යාපෘති 33ක් ඇත. 2021 ජනවාරි සිට ජූනි දක්වා කාලය තුළ ව්‍යාපෘති 5ක් ආරම්භ කර ඇත. සැප්තැම්බර් අග වන විට වන භෞතික ප්‍රගතිය මත පදනම්ව ව්‍යාපෘති 5ම නියමිත ඉලක්කයට වඩා පහත වැටී ඇත.</p>		
<p>2021 වසරේදී සැමට ජලය</p>	<p>ප්‍රතිචාරාත්මක</p>	<p>පසුගාමීයි</p>	<p>ජල සම්පාදන අමාත්‍යාංශය</p>	
	<p>2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනත යටතේ ගොනු කර ඇති තොරතුරු ඉල්ලීම යටතේ තොරතුරු ලැබී ඇත. ජල සම්පාදන අමාත්‍යාංශය විසින් 2021 වසරේ 3 වන කාර්තුව අවසන් වන විට සංශෝධිත ක්‍රියාකාරී සැලැස්ම සහ ප්‍රගතිය ලබා දී ඇත. පොරොන්දුවල පූර්ව ප්‍රගතිය පිළිබඳ තොරතුරු අන්තර්ජාලයේ සෙවීම හරහා ලබා ගත නොහැකි විය.</p>	<p>තොරතුරු දැනගැනීමේ අයිතිවාසිකම වෙනත් ලැබුණු තොරතුරුවලට 2021 වසරේ 3 වැනි කාර්තුව අවසන් වන විට සංශෝධිත ක්‍රියාකාරී සැලැස්ම, භෞතික ප්‍රගතිය සහ මූල්‍ය ප්‍රගතිය ඇතුළත් විය. සැමට ජලය ව්‍යාපෘතිය යටතේ උප ව්‍යාපෘති 8 ක් සහ තනි ව්‍යාපෘති 145 ක් ඇත. එක් එක් ව්‍යාපෘතිය සඳහා භෞතික ප්‍රගතිය ලබා දී ඇති නමුත් සැමට ජලය ව්‍යාපෘතිය සඳහා සමස්තයක් ලෙස ලබා දී නොමැත. ව්‍යාපෘති 145න් 107ක භෞතික ප්‍රගතිය ක්‍රියාකාරී සැලැස්මේ දක්වා ඇති භෞතික ඉලක්කයට වඩා පහළට වැටී ඇත.</p>		
<p>පානීය ජලය</p>	<p>සීමා කර ඇත</p>	<p>අනාවරණය නොකළ</p>	<p>ජල සම්පාදන අමාත්‍යාංශය</p>	

	<p>NBD විසින් ජල සම්පාදන අමාත්‍යාංශය වගකිවයුතු අධිකාරිය ලෙස හඳුනාගෙන ඇති අතර, සියලු දෙනාට ජලය ව්‍යාපෘතිය සහ පානීය ජල ව්‍යාපෘතිය පිළිබඳ තොරතුරු ඉල්ලා ජල සම්පාදන අමාත්‍යාංශය වෙත තොරතුරු අයදුම්පත් දෙකක් ගොනු කරන ලදී. තොරතුරු සැපයීමේදී සැමට ජලය හට පමණක් වෙනම ක්‍රියාකාරී සැලැස්මක් සහ ප්‍රගති වාර්තාවක් තිබුණි. පානීය ජල යෝජනාවට අදාළ තොරතුරු හඳුනා ගැනීමට නොහැකි වූ නිසා ඉතිරි තොරතුරු ජල සම්පාදන අමාත්‍යාංශයට ලබා දී ඇත. තවද පොරොන්දුවේ ප්‍රගතිය පිළිබඳ කිසිදු තොරතුරක් අන්තර්ජාලයේ සෙවීම මගින් ලබා ගත නොහැකි විය.</p>	<p>තොරතුරු දැනගැනීමේ අයිතිය හරහා තොරතුරු ලැබුණද එම තොරතුරු යෝජනාවට අදාළ නොවන අතර එම නිසා යෝජනාවේ ප්‍රගතිය පිළිබඳව තක්සේරුවක් කළ නොහැක.</p>		
<p>ජනතා කේන්ද්‍රීය සෞඛ්‍ය සේවා</p>	<p>සීමා කර ඇත</p>	<p>අනාවරණය නොකළ</p>	<p>සෞඛ්‍ය අමාත්‍යාංශය</p>	
	<p>NBD විසින් මෙම යෝජනාව සඳහා වගකිවයුතු බලධාරියා ලෙස සෞඛ්‍ය අමාත්‍යාංශය හඳුනාගෙන ඇති අතර එමගින් එම අමාත්‍යාංශය වෙත තොරතුරු අයදුම් ගොනු කරන ලදී. තොරතුරු දැනගැනීමේ පනතේ නියම කර ඇති පරිදි දින 14ක කාල රාමුවක් තුළ දත්ත එක්රැස් කරමින් සිටින බවත් ඒවා එවන බවත් අමාත්‍යාංශයේ තොරතුරු නිලධාරියා දුරකථනයෙන් අපට දන්වා සිටියේය. කෙසේ වෙතත්, සෞඛ්‍ය අමාත්‍යාංශයේ හි අවසන් ප්‍රතිචාර ලිපියේ සඳහන් වනුයේ, එම යෝජනාව අමාත්‍යාංශයේ විෂය පථයට අයත් නොවන බවයි. යෝජනාව ක්‍රියාත්මක කිරීමේ නියෝජිතායතනය වෙත අපව යොමු කිරීමට සෞඛ්‍ය අමාත්‍යාංශය වෙත යොමු කිරීමට ද</p>	<p>මෙම යෝජනාව අමාත්‍යාංශයේ විෂය පථයට අයත් නොවන බවත්, ක්‍රියාත්මක කරන ආයතනය ලෙස වෙනත් කිසිදු රාජ්‍ය ආයතනයක් හඳුනාගත නොහැකි බවත්, සෞඛ්‍ය අමාත්‍යාංශය ප්‍රකාශ කරන බැවින්, යෝජනාවේ ප්‍රගතිය තක්සේරු කිරීමට කිසිදු තොරතුරක් නොමැත.</p>		

	<p>නොහැකි විය. නවද පොරොන්දුවේ ප්‍රගතිය පිළිබඳ කිසිදු තොරතුරක් අන්තර්ජාලයේ සෙවීම හරහා ලබා ගත නොහැකි විය</p>			
<p>ලදරු සහ ගැබිණි මව්වරුන්</p>	<p>සංවෘත</p>	<p>අනාවරණය නොකළ</p>	<p>කාන්තා සහ ළමා සංවර්ධන, පෙර පාසල් හා ප්‍රාථමික අධ්‍යාපන, පාසැල් යටිතල පහසුකම් හා අධ්‍යාපන සේවා රාජ්‍ය අමාත්‍යාංශය</p>	

	<p>NBD දක්වන ලද්දේ වගකිවයුතු බලධාරියා වන්නේ සෞඛ්‍ය අමාත්‍යාංශයයි. එම නිසා මූලින් තොරතුරු ඉල්ලුම සෞඛ්‍ය අමාත්‍යාංශයට ගොනු කරන ලද අතර පසුව එය පවුල් සෞඛ්‍ය කාර්යාංශය වෙත මාරු කරන ලදී. ත්‍රිපෝෂ නිෂ්පාදනය ඉහළ නැංවීම සඳහා ගොවිත්ගෙන් අමුද්‍රව්‍ය මිලදී ගැනීම සහ ගබඩා කිරීම සම්බන්ධයෙන් මෙම යෝජනාව අදාළ වන අතර, මෙය තවදුරටත් සෞඛ්‍ය අමාත්‍යාංශය යටතට නොවැටෙන නමුත් කාන්තා සහ ළමා සංවර්ධන, පෙර පාසල් හා ප්‍රාථමික අධ්‍යාපන, පාසැල් යටතල පහසුකම් හා අධ්‍යාපන සේවා රාජ්‍ය අමාත්‍යාංශය අයත් ත්‍රිපෝෂ සමාගම විසින් සිදු කරනු ලබන බව පවුල් සෞඛ්‍ය කාර්යාංශය ප්‍රතිචාර දක්වයි. කෙසේ වෙතත්, පර්යේෂණ සඳහා දත්ත රැස් කිරීමේ කඩඉම් දිනය පසුකර FHB වෙතින් ප්‍රතිචාරය ලැබුණු බැවින්, තොරතුරු ඉල්ලුමක් නැවත රාජ්‍ය අමාත්‍යාංශය වෙත යොමු නොකළේය. තවද පොරොන්දුවේ ප්‍රගතිය පිළිබඳ කිසිදු තොරතුරක් අන්තර්ජාලයේ සෙවීම හරහා ලබා ගත නොහැකි විය.</p>	<p>යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.</p>		
	<p>සංවෘත</p>	<p>අනාවරණය නොකළ</p>	<p>කර්මාන්ත අමාත්‍යාංශය</p>	
<p>බනිජ වැලි අනන්‍යතාවය ලියාපදිංචි කිරීම</p>	<p>තොරතුරු ඉල්ලා සිටි තොරතුරු දැනගැනීමේ ඉල්ලුම්පත්‍රය කර්මාන්ත අමාත්‍යාංශය විසින් පිළිගෙන ඇතත්, ඒ සඳහා කිසිදු තොරතුරක් සපයා නොතිබුණි. තවද පොරොන්දුවේ ප්‍රගතිය පිළිබඳ කිසිදු තොරතුරක් අන්තර්ජාලයේ සෙවීම හරහා ලබා ගත නොහැකි විය.</p>	<p>යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.</p>		

	ප්‍රතිචාරාත්මක	පසුගාමීයි	වේලාවල්, පිත්තල, මැටි, ලී බඩු සහ ග්‍රාමීය කර්මාන්ත ප්‍රවර්ධන රාජ්‍ය අමාත්‍යාංශය	
සාම්ප්‍රදායික ගම්මාන සංවර්ධනය කිරීම	<p>NBD විසින් කර්මාන්ත අමාත්‍යාංශය ක්‍රියාත්මක කිරීමේ නියෝජිතායතනය ලෙස හඳුනාගෙන ඇත. කෙසේ වෙතත්, කර්මාන්ත අමාත්‍යාංශය වෙත ගොනු කළ තොරතුරු දැනගැනීමේ ඉල්ලුම්පත්‍රය වේලාවල්, පිත්තල, මැටි භාණ්ඩ, ගෘහ භාණ්ඩ සහ ග්‍රාමීය කර්මාන්ත ප්‍රවර්ධන රාජ්‍ය අමාත්‍යාංශය වෙත මාරු කර ඇත. රාජ්‍ය අමාත්‍යාංශය තොරතුරු දැනගැනීමේ ඉල්ලුම්පත්‍රයේ ඉල්ලීමට ප්‍රතිචාර දැක්වූ අතර යෝජනාව සඳහා ක්‍රියාකාරී සැලැස්ම මෙන්ම ප්‍රගති වාර්තාවද ලබා දුන්නේය. කෙසේ වෙතත්, භෞතික ප්‍රගතිය පිළිබඳ තොරතුරු අපැහැදිලි වූ බැවින් තක්සේරුව සිදු කිරීම සඳහා මූල්‍ය ප්‍රගතිය භාවිතා කරන ලදී.</p>	<p>ක්‍රියාකාරී සැලැස්ම සහ ප්‍රගති වාර්තාව රාජ්‍ය අමාත්‍යාංශය විසින් සපයන ලදී. භෞතික ප්‍රගතිය පිළිබඳ තොරතුරු අසම්පූර්ණ බැවින් තක්සේරුව සිදු කිරීම සඳහා මූල්‍ය ප්‍රගතිය භාවිතා කරන ලදී. Q2 අවසන් වන විට, උප ව්‍යාපෘති 6න් 4ක් පමණක් ක්‍රියාත්මක කිරීම ආරම්භ කර ඇත. උප ව්‍යාපෘතිය මත පදනම්ව මූල්‍ය ප්‍රගතිය 5% සහ 44% අතර වෙනස් විය.</p>		
ජාතික ආරක්ෂාව	<p>සංවෘත</p> <p>NBD ආරක්ෂක අමාත්‍යාංශය වගකිවයුතු අධිකාරිය ලෙස හඳුනාගෙන ඇත. තොරතුරු දැනගැනීමේ පනතේ 5 (1) (h) (ii) වගන්තිය යටතේ තොරතුරු ඉල්ලීම ප්‍රතික්ෂේප කරන ලද අතර, රහස්‍ය තොරතුරු මූලාශ්‍රයක අන්‍යතාවය හෙළිදරව් කිරීමේ හේතුවෙන් මත තොරතුරු අයදුම්පත ප්‍රතික්ෂේප කිරීමට රජයේ ආයතනවලට ඉඩ සලසයි. ආරක්ෂක අමාත්‍යාංශය විසින් තක්සේරුගත වසර පුරාවටම තොරතුරු දැනගැනීමේ අයිතිය සඳහා වන අයදුම්පත් අඛණ්ඩව ප්‍රතික්ෂේප කර ඇත.</p>	<p>අනාවරණය නොකළ</p> <p>යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.</p>	ආරක්ෂක අමාත්‍යාංශය	

කිලෝමීටර 100,000 ක් මාර්ග සංවර්ධනය කිරීමේ ජාතික වැඩසටහන	සීමා කර ඇත තොරතුරු දැනගැනීමේ ඉල්ලුම මහාමාර්ග අමාත්‍යාංශයට ගොනු කර ඇති අතර එය පසුව මාර්ග සංවර්ධන අධිකාරියට පවරා ඇත. 2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනත යටතේ ගොනු කර ඇති තොරතුරු ඉල්ලීම යටතේ මහාමාර්ග අමාත්‍යාංශය සමඟ කුමන හෝ ආකාරයක සම්බන්ධතාවක් ඇති කර ගැනීම නිෂ්ඵල දෙයක් විය. තවද අන්තර්ජාලයේ සෙවීම හරහා පොරොන්දුවේ ප්‍රගතිය පිළිබඳ කිසිදු තොරතුරක් ලබා ගත නොහැකි විය.	අනාවරණය නොකළ යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.	මහාමාර්ග අමාත්‍යාංශය	
ග්‍රාමීය පාලම් සංවර්ධනය	CLOSED තොරතුරු දැනගැනීමේ ඉල්ලුම මහාමාර්ග අමාත්‍යාංශයට ගොනු කර ඇති අතර එය පසුව මාර්ග සංවර්ධන අධිකාරියට පවරා ඇත. 2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනත යටතේ ගොනු කර ඇති තොරතුරු ඉල්ලීම යටතේ මහාමාර්ග අමාත්‍යාංශය සමඟ කුමන හෝ ආකාරයක සම්බන්ධතාවක් ඇති කර ගැනීම නිෂ්ඵල දෙයක් විය. තවද අන්තර්ජාලයේ සෙවීම හරහා පොරොන්දුවේ ප්‍රගතිය පිළිබඳ කිසිදු තොරතුරක් ලබා ගත නොහැකි විය.	අනාවරණය නොකළ යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.	මහාමාර්ග අමාත්‍යාංශය	
"ගමට සන්නිවේදනය"	සීමා කර ඇත	අනාවරණය නොකළ	තාක්ෂණ අමාත්‍යාංශය	

<p>(ගම සඳහා සන්නිවේදනය)</p>	<p>NBD තාක්ෂණික අමාත්‍යාංශය වගකිවයුතු අධිකාරිය ලෙස හඳුනාගෙන ඇත. 2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනත යටතේ ගොනු කරන ලද තොරතුරු ඉල්ලීම යටතේ ටෙලිභෝන් හරහා ලිපිය පිළිගෙන තිබියදීත් තොරතුරු නොලැබුණු අතර අන්තර්ජාලයේ සෙවීම හරහා සීමිත තොරතුරු ලබා ගත හැකි විය.</p>	<p>යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.</p>		
<p>තාක්ෂණික උද්‍යාන (Techno Parks)</p>	<p>සීමා කර ඇත</p>	<p>අනාවරණය නොකළ</p>	<p>තාක්ෂණ අමාත්‍යාංශය</p>	
	<p>NBD තාක්ෂණික අමාත්‍යාංශය වගකිවයුතු අධිකාරිය ලෙස හඳුනාගෙන ඇත. 2016 අංක 12 දරන තොරතුරු දැනගැනීමේ අයිතිය පිළිබඳ පනත යටතේ ගොනු කරන ලද තොරතුරු ඉල්ලීම යටතේ ටෙලිභෝන් හරහා ලිපිය පිළිගෙන තිබියදීත් තොරතුරු නොලැබුණු අතර අන්තර්ජාලයේ සෙවීම හරහා සීමිත තොරතුරු ලබා ගත හැකි විය.</p>	<p>ගාල්ලේ තාක්ෂණික උද්‍යාන ස්ථාපිත කර ඇති බව මාර්ගගත ප්‍රවෘත්ති ලිපි තුළින් වාර්තා කරයි, කෙසේ වෙතත් එම ප්‍රකාශ සනාථ කිරීමට අමාත්‍යාංශ වෙබ් අඩවියේ හෝ කිසිදු රාජ්‍ය ආයතනයක තොරතුරු නොමැත.</p>		
<p>තාක්ෂණික වැඩිදියුණු කිරීම්</p>	<p>සංවෘත</p>	<p>අනාවරණය නොකළ</p>	<p>තාක්ෂණ අමාත්‍යාංශය</p>	
	<p>NBD තාක්ෂණික අමාත්‍යාංශය වගකිවයුතු අධිකාරිය ලෙස හඳුනාගෙන ඇත. 2016 අංක 12 දරන තොරතුරු දැනගැනීමේ අයිතිය පිළිබඳ පනත යටතේ ගොනු කරන ලද තොරතුරු ඉල්ලීම යටතේ ටෙලිභෝන් හරහා ලිපිය පිළිගෙන තිබියදීත් තොරතුරු නොලැබුණු අතර අන්තර්ජාලයේ සෙවීම හරහා සීමිත තොරතුරු ලබා ගත හැකි විය.</p>	<p>යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා නොතිබූ අතර ප්‍රගතිය තක්සේරු කිරීමට අන්තර්ජාලයේ ඇති තොරතුරු ප්‍රමාණවත් නොවීය.</p>		

	සංවෘත	අනාවරණය නොකළ	ග්‍රාමීය කුඹුරු හා ආශ්‍රිත වැව්, ජලාශ හා වාරිමාර්ග සංවර්ධන රාජ්‍ය අමාත්‍යාංශය	
වැව් ප්‍රතිසංස්කරණය කිරීම	යෝජනා සඳහා වගකිව යුතු අමාත්‍යාංශ වෙත NBD ප්‍රතිවාරය මත පදනම්ව 2021 නොවැම්බර් 8 වන දින වාරිමාර්ග අමාත්‍යාංශයට තොරතුරු අයදුම්පතක් ගොනු කරන ලද අතර, ඒ සඳහා පිළිගැනීමේ ලිපියක් ලැබුණු අතර, කැබිනට් අමාත්‍යාංශය තොරතුරු අයිතිය රාජ්‍ය අමාත්‍යාංශයට පැවරීය. රාජ්‍ය අමාත්‍යාංශය එම තොරතුරු ඉල්ලුම සඳහා ප්‍රතිවාර දැක්වූයේ හෝ පිළිගත්තේ නැත.	යෝජනාවේ ප්‍රගතිය තක්සේරු කිරීම සඳහා කිසිදු තොරතුරක් සපයා හෝ අන්තර්ජාලයෙන් ලබාගත නොහැකි විය.		

වගකීම්හරණය

මෙම වෙබ් අඩවියෙහි අන්තර්ගත වන තොරතුරු ලබා ගනු ලබන්නේ රජයේ වාරිතා, නිල ප්‍රකාශන, ප්‍රසිද්ධ වාරිතා, සහ තොරතුරු දැනගැනීමේ පණත යටතේ ලබාගත් තොරතුරු යනාදිය වෙතිනි. තවද, මෙම වෙබ් අඩවියේ පළ කරනු ලබන තොරතුරු කිසිවක් කිසිදු ආකාරයකින් වෙර්ටේ රිසර්ච් ආයතනයේ හෝ එහි සාමාජිකයන්ගේ පෞද්ගලික අදහස් යැයි අර්ථකථනය කළ නොහැක. එමෙන්ම මෙම වෙබ් අඩවියේ ඇති යම් තොරතුරක ප්‍රතිඵලයක් ලෙසින් කිසියම් කෙනෙකු අප්‍රසිද්ධියට හෝ අපකීර්තියට පත්වුවහොත් එයට වෙර්ටේ රිසර්ච් මොනයම් ආකාරයකින් හෝ වග කියනු නොලැබේ.

අපගේ වෙබ් අඩවිය සඳහා හැකිතාක් විශ්වාසදායී තොරතුරු ලබා ගැනීමට උපරිම ලෙස ක්‍රියාකළද, මෙම රැස් කරගත් තොරතුරුවල නිඛිය හැකි අක්‍රමිකතා හෝ අනපසුවීම් නිසා එම තොරතුරු භාවිතයෙන් උද්ගත විය හැකි ගැටලුවලට වෙර්ටේ රිසර්ච් හෝ BudgetPromises.org වෙබ් අඩවියේ ක්‍රියාකාරීන් වග කියනු නොලැබේ.

එමෙන්ම වෙර්ටේ රිසර්ච් ආයතනයේ පූර්ව ලිඛිත අනුමැතියකින් තොරව අප විසින් ප්‍රකාශයට පත් කරනු ලබන තොරතුරු වෙනස් කිරීමට, අන් නැතෙක ප්‍රකාශ කිරීමට, සම්ප්‍රේෂණය කිරීමට, හුවමාරු කිරීමට, විකිණීමට, ප්‍රතිනිර්මාණය කිරීමට, බෙදා හැරීමට, නැවත පළ කිරීමට, අභිවහනය

කිරීමට, ප්‍රදර්ශනය කිරීමට හෝ කිසිදු වාණිජමය අරමුණකින් අපයෝජනය කිරීමට කිසිවෙකුට කිසිසේත් හිමිකම් නැත. එමෙන්ම වෙර්ටේ රිසර්ච් ආයතනයේ අනුමැතිය සහිතව හෝ රහිතව BudgetPromises.org හි තොරතුරු භාවිතා කිරීමෙන් ඇති විය හැකි ප්‍රතිවිපාකවලටද අපි වග නොකියමු.

වෙර්ටේ රිසර්ච් ආයතනය කිසිදු දේශපාලන පක්ෂයක් සහ/හෝ දේශපාලන අරමුණු ඇති සංවිධානයකට සහය හෝ අනුමැතිය නොදක්වන අතර එවැනි කිසිවක් වෙනුවෙන් පෙනී සිටීම හෝ නියෝජනය කිරීම ද නොකරයි.

මෙම වෙබ් අඩවියේ සදහන් වන තොරතුරු මහජනයා අතර දැනුවත්භාවය නංවාලනු වස් කිසිදු අයකිරීමකින් තොරව සපයනු ලැබේ. එමෙන්ම වෙර්ටේ රිසර්ච් ආයතනය හෝ BudgetPromises.org කණ්ඩායම කිසිදු පාර්ශවයක් සමඟ මෙම වෙබ් අඩවියේ සදහන් තොරතුරු ලබාදීමට කිසිදු ගිවිසුමකට හෝ අවබෝධතාවකට එළඹ නැත.

මෙම වෙබ් අඩවියට ඇතුළත් වන්නේ budgetpromises.org විසින් විශ්ලේෂණය කර සම්පාදනය කරන ලද ස්වාධීන විශ්ලේෂණයන්හි ප්‍රතිඵල වන අතර එමඟින් දත්ත වල පවතින ප්‍රවණතාවයන් සහ හැසිරීම ඉදිරිපත් කර ඇත. එම තොරතුරුවලින් කිසිවක්, කිසිවකු විසින් ප්‍රතිඋත්පාදනය කරන්නට අදහස් කරන්නේනම් වෙර්ටේ රිසර්ච් ආයතනයේ පූර්ව අනුමැතිය ලබා ගත යුතුය.